

“ ప్రేమకు రిటర్న్స్ ఇచ్చు విధి ”

బాప్ దాదా పిల్లలందరి ప్రియ స్వతులకు బదులు ఇవ్వడానికి పిల్లల సమానంగా సాకార రూపంలోకి వస్తారు. ఎందుకంటే సమానంగా కావడమే స్నేహానికి ప్రతిఫలము. తండ్రి పిల్లలకు ఎల్లప్పుడూ స్నేహిగా, సదా ఆజ్ఞాకాలిగా ఉన్నారు. పిల్లలు పిలుస్తారు, తండ్రి వచ్చేస్తారు, సమానమైపోతారు. తండ్రి పరకాయ ప్రవేశమై కూడా ప్రేమ యొక్క పద్ధతిని నిభాయించడానికి వస్తారు. ఇప్పుడు పిల్లలు ఏం చెయ్యాలి? పిల్లలందరూ స్నేహంగానే ఉన్నారు. మధువన నివాసులుగా కావడమే స్నేహానికి బదులు(రిటర్న్స్) ఇవ్వడం. దూరదూరాల నుండి పరుగున రావడము కూడా స్నేహమే. సంపూర్ణ స్నేహానికి రిటర్న్ ఏమిటి? స్నేహితుగానే ఉన్నారు. తోడుతోడుగా తండ్రి స్నేహం కూడా ఉంది. సదా పిల్లలందరూ తండ్రి సమానంగా కావాలని ఒకే సంకల్పం ఉన్నది. ఏ విధంగా తండ్రి స్నేహమున్నందున మీ అందరి సమానంగా సాకార వతనవాసీ సాకార రూపధారిగా అవుతారో అలాగే పిల్లలందరూ తండ్రి సమానం ఆకాలి అవ్యక్త వతన నివాసులుగా కండి లేక నిరాకార తండ్రి గుణాల సమానంగా సర్వ గుణాలలో కూడా మాస్టర్ గా కండి. దీనినే సంపూర్ణ స్నేహానికి రిటర్న్ ఇవ్వడం అని అంటారు. ఇలా సంపూర్ణ స్నేహానికి ప్రతిఫలం ఇచ్చేవారిగా అయ్యారా? లేక అవ్వాలా? అయ్యారు కానీ నెంబర్ వార్ గా ఉన్నారు.

ఈ రోజు బాప్ దాదా స్నేహి పిల్లలందరి ఆట చూస్తూ ఉన్నారు. ఏ ఆట అయ్యి ఉండవచ్చు? ఆట చూడటం మీకు కూడా బాగుంటుంది కదా. ఏమి చూశారు? అమృతవేళ సమయం. ప్రతి ఆత్మ పక్షి వలె ఎగిరేదిగా ఉంది లేక రాకెట్ వేగం కంటే తీవ్రంగా ఎగిరేదిగా ఉంది. ధ్వని వేగం కంటే వేగంగా వెళ్ళే విధంగా ఉంది. విమానాలు ఏరోడ్రోమ్(విమానాశ్రయం)కు వచ్చినట్లుగా అందరూ తమ-తమ సాకార స్థానాలలో ఆత్మిక ఏరోడ్రోమ్ కు చేరుకున్నారు. అందరి లక్ష్యమూ ఒక్కటే, అందరికీ డైరెక్షనూ ఒక్కటే. ఎగిరి వెళ్ళి తండ్రి సమానమయ్యే లక్ష్యము. ఒక్క సెకండులో ఎగరాలనే డైరెక్షను(ఆదేశము) ఉంది. అయితే ఏమి జరిగింది. సైన్లు సాధనాలైన విమానం ఎగిరేటప్పుడు మొదట చెకింగ్ ఉంటుంది. తర్వాత ఇంధనం నింపుతారు. అందులో పెట్రోల్ కావాలో, గాలి కావాలో, ఆహారం కావాలో అన్న సమకూర్పుకున్న తర్వాతనే భూమిని విడిచి పైకి ఎగురుతుంది. బ్రాహ్మణ ఆత్మ అనే విమానం కూడా తమ స్థానానికైతే వచ్చేసింది. కానీ ఒక్క సెకండులో పైకి ఎగరాలి అనే డైరెక్షన్ ఏదైతే ఉందో అందులో చెకింగ్ చేసుకోవడంలో కొంతమంది ఉండిపోయారు. నేను ఆత్మను, శరీరాన్ని కాదు - ఈ చెకింగ్ లోనే ఉండిపోయారు. కొంతమంది జ్ఞాన మననం ద్వారా స్వయాన్ని శక్తులతో సంపన్నంగా చేసుకోవడంలో ఉండిపోయారు. నేను మాస్టర్ జ్ఞాన స్వరూపాన్ని సర్వ శక్తివంతుడను అను ఈ శుద్ధ సంకల్పం వరకు ఉన్నారు. కానీ స్వరూపంగా కాలేకపోయారు. రెండవ స్థితి(స్టేజ్) నింపుకునే వరకు ఉండిపోయారు. కొంతమంది మరలా నింపుకొనుటలో బిజీగా ఉండుట వలన ఎగరకుండా ఉండిపోయారు. ఎందుకంటే శుద్ధ సంకల్పాలలో అయితే రమిస్తూ ఉండినారు కానీ ఈ దేహం అనే భూమిని వదిలిపెట్టలేక ఉన్నారు. అశరీరి స్థితిలో స్థితులు కాలేకపోతున్నారు. చాలా కొద్దిమంది మాత్రమే తండ్రి డైరెక్షన్ ప్రమాణంగా సెకండులో ఎగిరి సూక్ష్మ వతనానికి లేక

మూలవతనానికి చేరుకున్నారు. ఏ విధంగా తండ్రి ప్రవేశిస్తారో మరియు వెళ్ళిపోతారో అందుకు పరమాత్మ యోగ్యులుగా ఉన్నారో అలా మరజీవా జన్మ ధరించిన బ్రాహ్మణ ఆత్మలు అనగా మహాన్ ఆత్మలు కూడా ప్రవేశించడానికి యోగ్యులుగా ఉన్నారు. ఎప్పుడు కావాలంటే అప్పుడు కర్మయోగులుగా కండి, ఎప్పుడు కావాలంటే అప్పుడు పరంధామ నివాసీ యోగులుగా కండి, సూక్ష్మ వతనవాసీ యోగులుగా కండి. మీరు స్వతంత్రులు, మూడు లోకాలకు యజమానులు. ఈ సమయంలో మీరు త్రిలోకనాథులు. కావున నాథులుగా ఉన్న మీరు తమ స్థానానికి ఎప్పుడు కావాలంటే అప్పుడు వెళ్ళగలరు.

తండ్రికి ఏ బంధనమూ లేదు, మాకు దేహ బంధనముంది, కర్మ బంధనముంది అని చాలామంది పిల్లల సంకల్పం తండ్రికి చేరుతుంది. ఇప్పటి వరకు దేహ సహితంగా త్యాగం చెయ్యలేదా? అని బాప్ దాదా ప్రశ్నిస్తున్నారు. పిల్లలందరూ మా తనువు-మనసు-ధనములన్నీ మీవే, నావి కాదు అని ముందే ప్రతిజ్ఞ చేశారు. నావి కాదు మీవి అని అన్నప్పుడు ఇంకా బంధనం ఎందుకు? బాప్ దాదా ఈ శరీరాన్ని మీకు అప్పుగా ఇచ్చారు. మీరు ట్రస్టీలు(నిమిత్తులు), యజమానులు కారు. మరజీవులుగా అయినప్పుడే 83 జన్మల లెక్క సమాప్తమైపోయింది. ఇప్పుడిది కొత్త జన్మ, 84వ జన్మ. ఈ జన్మను ఇతర ఏ జన్మతోనూ పోల్చలేరు. ఈ దివ్య జన్మకు సంబంధం ఉంది, బంధనం లేదు. ఇది కర్మ బంధన జన్మ కాదు. ఇది కర్మ యోగి జన్మ. ఈ అలాకిక దివ్య జన్మలో బ్రాహ్మణ ఆత్మలు స్వతంత్రులు, పరతంత్రులు కాదు. నీది అనే దానిని నాది అనే దానిలోకి తెచ్చినప్పుడు పరతంత్రులుగా అవుతారు. నా మొదటి లెక్క, నా మొదటి సంస్కారం ఎక్కడి నుండి వచ్చింది? ఇలాంటి స్వతంత్రులుగా అనగా ఇది లోనుగా లభించిన దేహం అనుకున్నట్లయితే సెకండులో ఎగరగలరు. ఎక్కడ కూర్చోబెడితే అక్కడ కూర్చోంటాము. ఏది చెప్తే అది చేస్తాము అని ప్రతిజ్ఞ చేస్తారు కదా! కనుక తండ్రితో బంధించబడిన ఆత్మలా లేక కర్మ బంధనలో బంధింపబడిన ఉన్న ఆత్మలా? “కర్మ చెయ్యండి” అని ఇది తండ్రి డైరెక్షన్ ఇచ్చారు. మీరు స్వతంత్రులు. నడిపించేవాడు నడిపిస్తూ ఉన్నాడు, మీరు నడుస్తూ ఉన్నారు. మీ సరస్వతీ మాత(మమ్మా) విశేష ధారణ “తండ్రి ఆజ్ఞాపిస్తున్నారు మేము ఆజ్ఞానుసారం నడుస్తున్నాము.” (హుక్మీ హుకుమ్ చలా రహా హై). అందుకే ముందు నెంబరు తీసుకున్నారు. మీరు కూడా తల్లిదండ్రులను ఫాలో చెయ్యండి.

కర్మ భోగం, కర్మ బంధనం, సంస్కారాల బంధనం, సంగతన బంధం మొదలైన వృద్ధ సంకల్పాలనే వలను మీకు మీరే నిర్మించుకుంటారు, మీ వలలో మీరే చిక్కుకొని విడిపించండి విడిపించండి అని అంటూ ఉంటారు. మీరు విడిపించబడే ఉన్నారని తండ్రి అంటారు. మీరు వదిలేస్తే వదిలిపోతాయి. ఇప్పుడు నిర్బంధనులుగా ఉన్నారా? లేక బంధనంలో ఉన్నారా? శరీరాన్ని ముందే వదిలిపెట్టారు. మరజీవులుగా అయ్యారు. ఈ శరీరం కేవలం విశ్వసేవ కొరకు మాత్రమే మిగిలింది. పాత శరీరాలలో తండ్రి శక్తి నింపి నడిపిస్తున్నారు. బాధ్యత తండ్రిది. మరలా మీరు ఎందుకు తీసుకుంటారు? బాధ్యతను సంభాళించనూ లేరు, వదిలిపెట్టనూ లేరు. బాధ్యతను వదిలిపెట్టండి. అనగా నాది అనేది వదిలేయండి. నా పురుషార్థం, నేను కనుక్కున్నాను, నా సేవ, నా టచింగ్, నా గుణాలు చాలా బాగున్నాయి, నా పాలనా శక్తి (వక్టిండ్లింగ్ పవర్) చాలా బాగుంటుంది, నా నిర్ణయ శక్తి చాలా బాగుంది, నేను అర్థం చేసుకునేదే యాదార్థము, మిగతా అందరూ అపార్థంలో ఉన్నారు - ఈ ‘నాది నాది’ అనేది ఎక్కడి నుండి వచ్చింది? ఇదే రాయల్

మాయ. దీని నుండి మాయాజీతలుగా అయినట్లయితే సెకండ్లో ప్రకృతిజీతులుగా అవుతారు. ప్రకృతిని ఆధారంగా తీసుకుంటారు కానీ ప్రకృతికి (శరీరానికి) అధీనులుగా కారు. ప్రకృతిజీతులుగా ఉన్నవారే విశ్వాన్ని జయిస్తారు లేక జగజ్జీతులుగా ఉంటారు. తర్వాత ఒక్క సెకండ్ డైరెక్షన్తోనే 'అశరీరి భవ' గా స్వతహాగా, సహజంగా అవుతారు. ఏ ఆట చూశారు? నీది నాదిగా చేసుకోవడంలో చాలా తెలివైనవారిగా ఉన్నారు. ఎవరైనా ఇంద్రజాలకుడు ఇంద్రజాలపు మంత్రంతో పని చేయిస్తే మనం ఏం చేస్తున్నామో తెలియదు. ఈ రాయల్ మాయ కూడా ఇంద్రజాలం చేసేస్తుంది. మనం ఏం చేస్తున్నామో మనకు తెలియదు. ఇప్పుడు ఏం చేస్తారు? ఇప్పుడు కర్మ బంధనులకు బదులు కర్మయోగులుగా భావించండి. అనేక బంధనాల నుండి ముక్తులుగా ఒక్క తండ్రి సంబంధంలో ఉన్నట్లుగా భావిస్తే సదా ఎవర్‌రెడీగా ఉంటారు. సంకల్పం చేస్తునే అశరీరులుగా అయ్యే అభ్యాసం చెయ్యండి. సేవలో ఎంత బిజీగా ఉన్నా నలువైపులా పనులు లాగుతూ ఉన్నా బుద్ధి సేవా కార్యంలో చాలా బిజీగా ఉండినా - ఇలాంటి సమయంలో అశరీరిగా అయ్యే అభ్యాసం చేసి చూడండి. యదార్థ సేవ ఎప్పుడూ బంధనంగా ఉండదు. ఎందుకంటే యోగయుక్తంగా, యుక్తియుక్తులైన సేవాధారులు సదా సేవ చేస్తున్నా అతీతంగా ఉంటారు. సేవ ఎక్కువగా ఉంది కనుక అశరీరులుగా కాలేకపోతున్నాము అని అనుకోరాదు. ఇది నా సేవ కాదు, ఇది తండ్రి ఇచ్చారు అని జ్ఞాపకం ఉంచుకుంటే, బంధన రహితులుగా ఉంటారు. "బ్రహ్మీని, బంధన ముక్తుడను" అని అభ్యాసం చెయ్యండి. 'అతి' సమయంలో అంతిమ స్థితి అయిన కర్మాతీత స్థితిని అభ్యాసము చెయ్యండి. అప్పుడు నీది అనే దానిని నాదిలోకి తీసుకురాలేదు అని అంటారు. కుదువ పెట్టబడిన దానిలో మోసం చెయ్యలేదు అని అంటారు. ఎలాంటి అభ్యాసం చెయ్యాలి? ఇప్పుడు అర్థమయ్యిందా? ఏ విధంగా మధ్య-మధ్యలో సంకల్పాల ట్రాఫిక్ కంట్రోల్ చేస్తున్నారో అలా అతి సమయంలో అంతిమ స్థితిని అనుభవం చెయ్యండి. అప్పుడు అంతిమ సమయంలో గౌరవనీయంగా పాస్ అవుతారు.

ఇలా సదా బంధన ముక్తులుగా ఉన్నవారికి, తండ్రి సమానంగా ఎప్పుడు కావాలంటే అప్పుడు ప్రకృతిజీతులుగా ఉన్నవారికి, సంకల్పము మరియు సంస్కారాలకి కూడా బ్రహ్మీగా ఉన్నవారికి సదా దేహ స్వేచ్ఛా కూడా అతీతంగా ఉండి విశ్వానికి ఉపకారం చేసే విశ్వ కళ్యాణకారి పిల్లలకు బావదాదా ప్రియ స్వేచ్ఛలు మరియు సమస్తే.

పార్థివతో అవ్యక్తబాప్‌దాదా యొక్క కలయిక - (బొంబాయి మరియు పూనా జోన్) -

1. సదా తమ మస్తకం పై భాగ్య నక్షత్రం మెరుస్తూ కనిపిస్తుందా? లేక ఆ మెరుపు పై అప్పుడప్పుడు మాయ మేఘాలు కూడా వస్తున్నాయా? ఒకవేళ మేఘాలు ఉంటే నక్షత్రాలు దాగబడతాయి. మేఘాలు లేకుంటే చాలా సుందరంగా మెరుస్తూ ఉంటాయి. ఇలా తమ భాగ్య నక్షత్రం సదా మెరుస్తూ ఉందా లేక మేఘాలు వచ్చేస్తున్నాయా? బ్రాహ్మణులుగా అయ్యారు, నక్షత్రం మెరిసింది. కానీ నక్షత్రం పై మేఘాలు రాకూడదు. నక్షత్రాల ప్రకాశాన్ని దాగనివ్వకండి. దీని పై అటెన్షన్ ఉంచండి. ఫోటో తీసేటప్పుడు మేఘాలు అడ్డము వచ్చాయంటే ఫోటో సరిగ్గా వస్తుందా? రూపు రేఖలే కనిపించవు. అలాగే మెరుస్తూ ఉన్న నక్షత్రాల ముందు మేఘాలు వచ్చాయంటే సాక్షాత్కారం ఎలా చేయిస్తారు? మీరు తండ్రిని ప్రత్యక్షం చేయించేవారు. అనగా స్వయం ద్వారా తండ్రిని సాక్షాత్కారం చేయించేవారు. మేఘాల మధ్యలో ఉంటే సాక్షాత్కారం ఎలా అవుతుంది? కావున సాక్షాత్కారం ఎప్పుడు చేయిస్తారు? వినాశనమైనప్పుడు చేయిస్తారా? ఇప్పుడే అలా

అవ్వాలి పడ్తుంది. చాలా సమయం నుండి మేఘాలను దూరం చేసే అభ్యాసం లేకపోతే మేఘాలు కూడా అదే సమయంలో, అంతిమ క్షణంలో వస్తాయి. సాక్షాత్కారం కొరకు నిల్చున్నప్పుడు మేఘాలు వచ్చినట్లయితే మొత్తం ప్రాంతం అంతా అస్తవ్యస్తమైపోతుంది. దూరం నుండి మేఘాలు పొలిపోవునట్లు అభ్యాసం చెయ్యండి. సైన్సు సాధనాలు తుఫాన్లను, పర్వతాల మార్గాన్ని మార్చగలవు కదా! ఆ సైన్సు అపూర్ణము. పూర్ణం కాదు. సైన్సు ఎప్పుడూ సంపూర్ణం కాదు. ఎందుకంటే అది మనుష్యుల మతము అప్పుడప్పుడు క్రిందకు, అప్పుడప్పుడు పైకి అవుతూ ఉంటుంది. కావున నియమ విరుద్ధమయ్యింది కదా! తండ్రి శ్రీమతం పై నడిచేవారు ఏది కావాలనుకుంటే అది చెయ్యగలరు. కావున విఘ్నాలను దూరం చెయ్యడానికి చాలా సమయం అభ్యాసం చెయ్యాలి. పురుషార్థమేమో అందరూ చేస్తున్నారు. కానీ పురుషార్థ వేగం ఎలా ఉంది? ఒక్క సెకండ్ పనిని రెండు గంటలలో చేస్తే సమయం అయిపోతుంది కదా! ప్రశ్నలకు సమాధానం సరిగ్గా ఇస్తారు కానీ సమయానికి ఇవ్వకపోతే పాస్ అవుతారా? ఫెయిల్ అవుతారా? నడుస్తున్నాము, చేస్తున్నాము అనుకుంటే ఇప్పుడు పని జరగదు. రోజూ క్లాసు వింటున్నాము ప్రతిరోజూ వస్తాము. సేవ కూడా చేస్తాము. అని దీనితోనే సంతోషపడ్తారు. కానీ నిరంతర యోగీ, సహజ యోగీ అని తండ్రి ఇచ్చిన డైరెక్షన్లో రెగ్యులర్గా, పంక్తుయల్గా ఉండండి. తండ్రి వద్ద ఆ ప్రజంటు మార్కు ఏమో పడ్తుంది. ఇందుకు కూడా మార్కులు లభిస్తాయి కానీ ముందు నెంబర్ అయితే ఈ ప్రజెంట్ మార్క్తోనే తయారవుతుంది. మీరు ఏ మాలలోకి వచ్చేవారు? అప్పుడప్పుడూ ఈ స్థితిలో స్థితులవుతూ ఉంటే అప్పుడప్పుడు పూజంపబడేవారి మాలలోకి వస్తారు. చివరి పూసగా అవుతారు. మాతలు ఎలాంటి సేవ చేస్తారు? అందరూ నెంబర్ వన్లోకి వెళ్తారా? నెంబర్ వన్ గ్రూప్గా తయారవుతుందా? ఎంత సేవ చేస్తే దానికి లక్ష రెట్లు, కోటాను రెట్లుగా అయ్యి లభిస్తుంది. అందువలన ఈ సంగమయుగములో చెయ్యాలి, పొందాలి. ఇప్పడప్పడే చెయ్యడం, ఇప్పడప్పడే పొందడం. ప్రవృత్తిలో ఉంటూ కూడా డబల్ సేవ చెయ్యండి. హిండ్రి కూడా తయారవుతారు, సెంటర్లు కూడా తెరవబడతాయి. సమర్థుడైన హిండ్రి తక్కువగానే ఉన్నారు. వారు తిరుగుతూ ఉండనీ కానీ ప్రవృత్తిలో ఉండేవారు సంభాషించేవారుగా కావాలి. ఇలా కూడా సెంటర్లు తెరవబడతాయి. ఒకవేళ పిల్లలు, కుటుంబముల ఝంఝాటము(తంటా) ఉంటే గది వేరుగా తీసుకొని సంభాషించండి. ఒకవేళ పిల్లల గొడవ ఏ విషయమూ లేకుంటే ఇంట్లోనే సెంటరు సంభాషించండి.

2) సదా అచలంగా, స్థిరంగా ఉంటున్నారా? కల్పక్రితము కూడా రావణ సైన్యం కదిలించాలని ప్రయత్నం చేసింది కానీ అంగదుడు స్థిరంగా ఉన్నాడు. పరిస్థితులు వస్తాయి. వెళ్ళిపోతాయి. స్వస్థితి సదా ముందుకు తీసుకెళుతుంది. పరిస్థితుల వెనుక పరుగెడితే, స్వస్థితి పోతుంది. ఏదైనా పరిస్థితి వచ్చిందంటే మీరు హైజంప్ చెయ్యండి, దాటుకుంటారు. పరిస్థితులు రావడం కూడా అదృష్టమే. పరిక్షలు పునాదిని గట్టి చెయ్యడానికి సాధనము. నిశ్చయాన్ని కదిలించి చూచేందుకు వస్తాయి. ఒక్కసారి అంగదునిలా ధృఢంగా అయితే అది నమస్కారం చేస్తాయి. మొదట భయంకర రూపంలో వస్తాయి. తర్వాత దాని రూపంలో వస్తాయి. మేము మహావీరులమని ఛాలెంజి చెయ్యండి. నీళ్ళ పైన గీతలు నిలుస్తాయా? మాస్టర్ జ్ఞాన సాగరులైన మీ పై ఏ పరిస్థితి దాడి చెయ్యలేదు, గీత గీయలేదు.

3) ఏకరసస్థితిని తయారు చేసుకోనేందుకు సాధనము - ఒకే బలము, ఒకే నమ్మకము:- సదా “ ఒకే బలము

ఒకే నమ్మకము” ఇదే తపనలో (లగ్నములో) ఉంటున్నారు కదా! సదా ఎవరైతే ఒకే నమ్మకంలో ఉంటున్నారో వారే సదా ఏకరసంగా ఉంటారు. ఇలాంటి ఆత్మలను ఏ ఇతర రసమూ ఆకర్షించలేదు. ఇలాంటి ఆత్మలు సదా స్వయం కూడా లైట్ హౌస్ లై, నిర్విఘ్నమై నడుస్తారు. అంతేకాక అనేకమందికి మార్గం చూపేందుకు నిమిత్తులుగా అవుతారు. ప్రతిరోజూ లైట్ హౌస్ లై ఎంతమందికి మార్గం చూపిస్తున్నారు? ఇదే బ్రాహ్మణుల కర్తవ్యము. ఇదే వారి వ్యాపారము లేక వ్యవహారము.

4) అనుభవీ మూర్తుల ద్వారా తండ్రి రూపము ప్రత్యక్షత :- సదా తండ్రి గుణాలను స్వయంలో అనుభవం చేస్తున్నారా? తండ్రి గుణాలను, వేటినితే మహిమ చేస్తున్నారో వాటన్నిటి అనుభవీలుగా ఉన్నారు కదా? తండ్రి ఆనంద సాగరులైతే ఆ ఆనంద సాగరుని అలలలో ఓలలాడే అనుభవీ మూర్తులుగా ఉన్నారు కదా. ఎవరైతే సదా అన్ని గుణాలలో అనుభవీగా ఉంటారో అలాంటి అనుభవీ మూర్తుల ద్వారా తండ్రి రూపం ప్రత్యక్షమవుతుంది. మీరందరూ తండ్రిని ప్రత్యక్షం చేసేవారే కదా. పరమాత్మను కూడా ప్రత్యక్షం చేసేంత మహానీగా ఉన్నారు కదా! ప్రతి ఒక్కరి రూపంలో తండ్రి గుణాలు కనిపించాలి. ఎవరు సంపర్కంలోకి వచ్చినా వారికి ఆనందం, ప్రేమ, సుఖం అన్ని గుణాల అనుభూతి కావాలి.

5) వెనుక వచ్చే వారి భాగ్యం కూడా తక్కువ కాదు, చాలా శ్రేష్ఠమైనది. ఎలాగా? :- వెనుక వచ్చేవారు అంతా తయారైన తర్వాత ఫలితము తీసుకొనుటకు వచ్చారు. ఉదాహరణానికి తాత-ముత్తాతలు బీజాలు వేస్తే వారి మనవలు-మునిమనవలు ఫలాలు తింటారు అనగా వెనుక వచ్చేవారు ఫలాలు తినేవారు. ఇప్పడు రెడీగా తయారైన ఎన్ని మంచి సాధనాలు, ఎన్ని మంచి స్థానాలు లభించాయి. మథనం చేసేవారు వేరే వారు, మీరు వెన్న తినేవారు. అందువలన సదా సంతోషంగా ఉండండి. సదా తమ భాగ్యాన్ని మరియూ ఇచ్చే దాతను జ్ఞాపకం ఉంచుకోండి. బాప్ దాదా సదా “చిన్న పిల్లలు సుభాన్ అల్లా (ఛోటే సుబాన్ అల్లా)” అని అంటారు. అనగా అల్లాతో సమానమైనవారు.

వరదానము :- “ పాత దేహమును, పాత ప్రపంచాన్ని మర్చిపోవు బాప్ దాదా హృదయ

సింహాసనాధికారీ భవ ”

సంగమ యుగములోని శ్రేష్ఠ ఆత్మల స్థానము బాప్ దాదా హృదయ సింహాసనము. ఇటువంటి సింహాసనము మొత్తం కల్పంలో మరెప్పుడూ లభించదు. విశ్వరాజ్య సింహాసనము లేక రాజ్య సింహాసనము లభిస్తూ ఉంటుంది కానీ ఈ సింహాసనము లభించదు. ఈ సింహాసనము ఎంత విశాలమైనదంటే దాని పై నడవవచ్చు, తిరగవచ్చు, తినవచ్చు, నిద్రపోవచ్చు, ఏ పని చేస్తున్నా సదా సింహాసనాధీశులుగానే ఉండవచ్చు. ఏ పిల్లలైతే సదా బాప్ దాదా హృదయ సింహాసనాధికారులుగా ఉంటారో వారు ఈ పాత దేహము లేక పాత దేహ ప్రపంచము నుండి విప్ర్యతులుగా ఉంటారు(మర్చిపోతారు). దానిని చూస్తూ కూడా చూడనట్లుంటారు.

స్లోగన్ :- “హద్దులోని పేరు, ప్రతిఫల వెనుక పరుగెత్తుట అనగా నీడ

వెనుక పడుట(పరుగెత్తుట)”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70 శాతం కావాలి -

1) సుభాష్ అల్లా అనగా

2) అండరి లక్ష్మము ఏది? అండరికి డ్రెక్స్ ఏది?

సమా -

3) జతపరుచుము -

1) స్నేహానికి రిటర్న్ - అ) బంధనాలు లేనిది ()

2) బ్రాహ్మణ ఆత్మ - అ) శుద్ధ సంకల్పము ()

3) చెకింగ్ - ఇ) విమానం ()

4) మాస్టర్ సర్వశక్తివాన్ - ఈ) నేను ఆత్మను, శరీరము కాదు ()

5) అలాకిక దివ్యజన్మ - ఇ) మధువన నివాసులుగా అగుట ()

4) బావదాదా మీకు శరీరాన్ని () అ) సేవ చేయుటకు వచ్చారు అ) పురుషార్థము చేయుటకు ఇ) అప్పుగా ఇచ్చారు

5) మరజీవులుగా అయినపుడు సమాప్తమైపోయింది.

6) మమ్మా విశేష ధారణ.....

7) జతపరుచుము -

1) రాయల్ మాయ - అ) పేరు ప్రతిష్ఠల కారకు ప్రాకులాడుట ()

2) బంధనాల నుండి ముక్తులు - అ) కర్మయోగులు ()

3) అంతిమ స్థితి - ఇ) ఇంద్రజాలము ()

4) నిరంతర యోగి, సమాజ యోగి - ఈ) తండ్రి డ్రెక్స్ ()

5) నీడ వెనుక పడుట - ఐ) కర్మాతీత స్థితి ()

8) ఒకే బలము, ఒకే నమ్మకము ()

అ) ఏకరస స్థితిని సమాప్తము చేస్తుంది అ) కర్మాతీత స్థితికి తీసుకెళ్తుంది ఇ) తండ్రికి సమీపంగా తీసుకెళ్తాయి

9) పునాదిని గట్టిగా చేసేవి

10) ప్యూండ్స్ తయారు కావాలంటే సెంటర్లు సంభాళించాలి